

Biela-  
ruskaja reli-  
hijna-

# ŽNIČ

adra-  
dženskaja ča  
sopiš


Adres Red: Roma, v. della Traspontina, 18 | Hadav. padp. 3 dal., 1 paasobn. 30 cent.

## TRYUMFY DUCHA ŠV. Ů KATALICKAJ SUBOŽNI (\*)



### NA ZDYMCY:

APOTEOZA  
SV. PIUSA X  
padcas Kananiza-  
ciji u Vatykanskaj  
Bazylicy, nad t.zv.  
Pasadam Sv. Pia-  
tra, sto vysicca ů  
absydzie Baz.,  
symbalicna pad-  
trymoůvany sta-  
tujami 4-ch filarau  
Subozni: Sv. Sv.:  
Athanasym, Au-  
hustynam Chry-  
zostomam, Am-  
brozym



### ŠVIATY PAPIEŽ

Za kožnym razam, jak šv. Subožnia, maci naša apaviašćaje svajho novaha Sviatoha i chryščijanskija mastaki starajucca ukalaryzavać i apramianić jaho nadziemnaj aureolaj, — šviet kanfuzicca, bačyć u hetym jakby zadorlivasć; toj šviet, jaki ůvažaje

šviatašć niemahčymaj, a vialikomić hidašć prastupku j vyvyšaje ů paradoksalnych prymankevych kraskach šćašćie bahačou, hulakaů, terrorystaů i kataů, krucialou i mahutau.

Andrej Gide (Žyd) pierad paru hadami emihravaů u viečnašć z tryumfam slavy, a-

\*) Hety archaizm pavinićn skaryhavac fatalnujn padvojnas: cuzaterminau; *Kasciol-Carkva*.

biaspiečanaj ü 1947 premijaj Nobla za pišmienskaje rasslaüennje ahidnaj spahudy. Miž jahonaj poviešciavaj spadčynaj krasujecca j toj zvodnicki tytuł «Vatykanskaje padziamielle», počny autarskana samachvalstva pad fihuraj biazbožnika Leokadyja, zabojcy j hnybiciela, razbeščanaha až da niimaviernašci.

Što Švedzkaja Akademija z henaj premijaj hruba pamyliłasia, nihto ab hetym u litaraturnym šviecie ani zaiknušsia, tamu vydavieckija trusty j dalej truciać pakalenni prynadna-elehanckimi vydaviectvami henaj šmarotnaj atruty paryskaha raspuščanaha pišmiennika. Iz autentyčnaha, sapraüdnaha, Vatykanskaha padziamiella, niezadoüha pašla taho zažyždanaha pseudo-peryjadu (za Lav. XIII), vyjchodzie voš nie apoviešć fantastyčnaja, ale rečaisnaja historyja, adno žyćcio, ašviečanaje nadpryrodnym šviatłom budujučaj šviatašci.

U hlybokich skromnych padziamiellach, lažyć adna plita, a na toj plicie napisany novyja litary, lapidarnaj łacinaj. PIUS PAPA X, jakija pakazvajuć, što tam zmiaščajuca relikvii čalavieka, narodžanaha 2 červienia 1835 h. ü vadnoj Veneckaj sialibie, Riese, syna adnaha paštaljona i viaskovaje švački, rodnaha brata šašci siostraü i troch bratoü, čalavieka-prykładu üsim ludziam sučasnaha j budučych pakalenniaü. Historyja henaha čalavieka, astandi jakoha ad žniünia 1914 spačyvujuć pad bazylikaj, była napisana u syntetyčnaj autobijahrafičnaj testamentavaj formie, na piaredadni šmierci ü vadnoj kamery vatykanskaha pałacu i havora tak: «Biednym ja radziüsia, biednym žyü i biednym chacieüby pamierci. Prašu Apostalskaha Pasadu pryznać pensyju, nie pieravyšajučuju 300 lir u miesiac, majoj siastry Hannie i Maryi dy 60 lir, majmu kamerjeru... Maje pachoviny čaj adbuducca ü najskramniejšaj formie rytualnaj». Da testamantu dadana apošniaje žadannje, kab jahona cieła biaz nijakaha balzavamannia bylo pachavana ü Vatykanskaj Grocie, nedaloka ad hrobu pieršaha Papieža, šv. Piatra.

Autobiohrafija henaha asablivaha testamantu była dobrym abjektam dla presy üšiaho švietu, tolki sacyjalistyčny italijski tydniavik «L'Asino» Podrekkii (vydaüca), nia prydumaü ničoha lepšaha, jak tolki vyšmiajuć toje: čamu Papa nia mieü pavažannia dla svaje radni. Być, znaćca, bahatym (uradova) dy nie spatrebic henaha bahaćca dla svajakoü, vydavalasia čyrvonaj presie niedaravalnaj pamylkaj... Takija dačynienni sayjalistyčnych daktryneraü, kali treba skazać blahoje, naviet i ab Šviatych.

Budučy üžo siamihadovym chlopcam. kali pačynaü być spadručnym pašlancom, kab zamčać zamiest bački sioje-toje z pošty ü Čendrole, mały Bepi (Sarto), jak jaho nazyvali pachatniamu, pryhledzieüsia da adnaje pryhožaje statui, pakrytaj siarebrnymi sercami. Była heta cudoinaja fihura Cendrolskaj Uniebaüziataj. Nichto nia čüü, jakaja była ü jaho biasieda z toju Madonnajü, ale jošć peünym, što ad taje pary praz dzieviać hod zabaüłajecca jon dumkaj stacca duchoünym, pryznajučysia što-raz macniej svaim varyšam i damašnim: «idu ü duchoüniki».

Minali hady, dziaviatka pa dziaviatcy, bolš harotnyja i bolš šviatełšyja, ü Paduanskaj Seminarju, na vikaryjacie ü Tombolo, na parachvii ü Salzano, u kuryi Treviso, na biskupstvie ü Mantui, a patryarchii ü Venecyi, dzie üžo byü kardynałam--až da taho punktu kali Boh sudziü jamu narešćie üzniacca na tuju kalvaryju Vatykanskaha užhorja i üžo na joj zatrymoüvajecca nia 9, jak na papiarednich stanoviščach, a 11 hod z niekulnimi dniami ad 4 žniünia 1903 da 20 žnivienia 1914, pry pomačy dvuch najdaražejšych Piusu X šviatych prykladaü, Šv. Daminika, ad jakoha pieraniaü Ražaniec, i Sv. Brnarđa, ad jakoha pieraniaü pakoru, ubostva, pabožnašć...

Pieršyja dva dzieviacihodždzi, Bepi padrostka i Bepi kleryka, nie biaz ciažkašcia pieraniesienyja na plačach karmicielaü siamji Giovanni Sarto i Marharyty

Sanson. 50 centesimaü, zarablanych na dzieñ, pry dzieviaci asabovaj dzieciarni dy dvaich starych, ležć tolki chapala na skromnuju niščymnicu. Siastra Piusa, Lucyja, raskazvala, što miž tatam i mamaj byvali sprečki za tuju Seminarju Bepi, pakolki bo mama bačyla svajo ščaćie ü synie duchoüniku, patolki papa mieü inšyja miarkavanni ab pieršym svaim syme, kab padniac krychu z ubostva radniu. Pieransiačy hetkaje hora, Bepi chutka i hruntoüna navučyüsia sacyjalnaje dabradziejnašci i paevanheličnamu jaje prachtykuje praz usio žyćcio dy zdabyvaje praz jaje inšyja cnoty. Ubohi z musu ü mołasašci, stajecca pašla ubohim z dobreje voli, naviet i na seggia gestatoria (tron, na jakim niasuć Papieža na Ceremonii), tonučy ü aksamitach i šoukach, dyj pryjmajučy pakłony najdastojniejšaj švity ü šviecie. I astaniecca dabradziejnym ad dnia atrymannia pieršaje užnaha-rody — za vialikaposnyja kazanni ü Pieve, jašće za svajho dyjakanstva — až da loža šmierci, kali zakle ić u svaim kanvercie testamantovuju sumu «dla maich Kalabryjskich sirotak iz ziamlatrasiennia», suma, jakaja pavinna budzie zapeünic kusok chleba 600 dzieciam, znajšoüšym u jaho prytułišča. Nie biaz horyčy astavalasia ubohaja radnia, kali pieršy harotny zarabotak maładoha Don Bepi jšoü na padtrymku biednata čyžoje. «Mama, spadziajučysia, što jon majecca niazhorš ü Paracha Pieve, prasila krychu pamahčy ü patrebach. raskazvaje Lucyja Sarto. Bepi tymčasam dalikätna adkazvaje «Mama, niama ničoha, bo-ž jašće jošć biadniejšyja za nas». I mama viarnułasia damoü z parožnaju žmienaj, ale z poünaju ucechi dy rezynhacyi dušoju. I sapraüdy — vyjašniaje dalejšiastra — jon nia mieü hrošaj, bož uziaü sabie za rehułu apaloskvacca z hraša dačysta, pry spatkanni z biednym».

Nakolki nie ščadziü hroša, nastolki navučyüsia Bepi daražyć časam. Ad švitu da ciamna skvapna vykarystvaü čas dla zbaülennej pracy nad saboju j nad parachvijanami. Čas bo i jahonyja pradzieły, rytmičny bieh, rehulavany abarotami ziamli la svaje vosi dy kruhom sonca, čas, što hinie ü viečnašci, dzie nielha jaho bolejš mierać na minuty, hadziny, dni, tydni, miesiacy j hady, — čhto čas naležna cenić! Šviatyja. najboljš našledavanyja praz Bepi, usie canili čas: Sv. Alfons de Liguori na hetu temu napisau dzvie knihi: «Padrychtova da šmierci» i «Daroha Zbaülennia». Sv Leonard Maurycyjanski, slaüny prapaviednik Darohi Kryža i «Hadziny skomu», pradstaülaü, što čas najzalciejšy pravioü Syn Božy na ziamli, naš Adkupiciel Jezus Chrystus, ideał čalavieka.

Don Sarto u padarku za repetycyi łaciny atrymaü raz siarebrany stałovy harnitur i hadzinnik. Padaryciel bajaüsia davać jamu hrošy, bo biednyja, jakich počna zaüsiody bylo kala klabani, chryščilnicy, ci ü bramie čvintarnaj, zaraz-by ü jaho ich vykučyli. Abo dva nenyja padarunki u rožny sposab byli jamu cen nymi: harnituru jon inakš i nia užyvaü, jak tolki dla addavannia ü zastaü; hadzinniku-ž prydaralasia padobnaja dola tolki niekulki raz, ale čaćiej astavalasia ü kišani Don Bepi, kab rehulavać svoj dvaccacihan-zinny dzieñ pracy i čatyry hadziny načnoha adpačynku, bo hety zaüziaty syn Riese narakaü, što j hetaha jašće dla jaho zašmat. Šešćdziesiaci klerykam Treviso i stušešćdziesiaci vučniam seminarijnaj Kalehii, daručanym jahonamu duhovamu kiravietvu, časta lubiü pakazvać heny svoj slaüny hadzinnik, havoračy ab merydyjanach dy mudrych starych vyskazach što na šćienach kanventu, na viežach zamkaü i šviatyü pavučajuć prachodžych. «Deploranda nimis sors — fugit tempus, venit mors» (Jakža horka naša dola: čas üciakaje — šmierć dahaniaje). «Omnes ferunt—una necat» (usie hadziny raniać, a adna ciabje zabje). Paütarau časta tumačenni Šv. Pauła ab časie «čas karotki», «dbajma ab dabro, pakul žyviom u časie», «viartajma zamnavany čas».

Było jašće adno advajoüvannje času, mienavita, praz dekret *Quam singulari*, adnosna vieku dziaciej da

pieršaj Kamunii Šv. ab čym źviarašia bolš addanaj svajoj sistry Bii (Maryi), prakananaj, što dekret hety byü « padskazany samym Boham », bo « *chacieu kab u dušu Boh uwajšou pierš, čym džjabal* ».

Kab mieč dobreje űjaušenne ubohašci Piusa X, tre pacikavicca, jak jaho apisvaje zakrystyjan z Tombolo, Serafin Pilotto, jaki bačyü jaho pryjechašaha « tudy na piaredadni sv. Andreja ü 1858 h. : na nahach niejkija šlapaki z dziarašlanymi padešvami, z lamebü — adno tolki ubohaje ložka, jakoje padaravaü jamu dzia-džka, nie padobnaje da svaje nazovy.

I nia byüžaž udały kapelan hety, jak niekatorym zdavašasia, žaleznaha zdarouja, časta dryžaü ad choľadu, z pasinietyimi vušami, jak švietča tojža zakrystyjan, adnak zamiest kryvica j narakać, zašiody byü viasioły j hatovy pamahčy druhim. Stary probaršč jahony, Don Antonio Costantini, suchotnik, nia moh užo pracavać, astajučysia bolšuju paľavinu dnia ü pašcieli. Don Bepi achvoča zastupaü jaho ü dušpastyrstvie dy dahlađu jaho ü chvarobie. Byü to zasľužany spracavany šviatar, slaüny kališ iz svajho kaznadziejstva i teolohii, ad jaho maľady vikary nie adnu dobruju prapaviednickuju manieru pieraniaü. I lubiüža jaho za heta stary niebaraka, sapraüdy paajcoisku lubiü i nastaülaü, a ü retorycy, dyk naviet i muštravaü, až pakul nie dačakašia taho, što maľady kaznadziej pieravysiu i jaho samoha i üsich kaznadziejau Trevizskaj dyjecezyi. Sam heta pryznaü pačcivy Don Antonio jak zo travienia 1860 pašla maryjanskaha haračaha kazannia vinšavaü jamu ü zakrystyi. Iz šlažmi na vačah dy tropatam u sercy ad evaneličnaha zapašu šciskaü Don Bepi švietly abrazok Jazepa-Benedykta Labre, jakoha ü hetyžsamy dzieñ u Rymie Pius IX uznosiü na stupieñ bahasľailonnych. Zmianilisia i kaznadziei i sľuchačy. Tombolanie nikoli nia čuli pramovy « niebaraki Eucharystyčnaha », taho šľuhi Maryi dy biedniakoü, što načavaü časta na stupianioch pierad šviatyniaj S. Maryja dei Monti, ci paľacu Borgia, kusany bľachami. Padpalvała heta i Don Bepi. Labre, Chrystovy dabravolec, byü jamu prykladam u henych časach revalucyjnych Encyklopedystau na čale z demoničnym intelektualistam Voltairam. Zaharešia žadanniem evaneličnaj šviatašci, *ubohašci*, prastaty, addalajučy ad siabie üsiaki kanfort, vysokija studyi dzieła karjery, až da najhľybiejšaje pakory, što kaža : « niama ničoha lepšaha na šviecie, jak siabravać z ubohim, pakornym, cierpiačym, Chrystom ».

Don Bepi adciemiu raz cikavaje zdarennie z henym Labre. Paččas padarožy ü Rym, daviaľosia jamu načavać u Dardilly, dzie velmi hašcinna pryniała jaho siamja Vianney, praznačajučy pakornamu i chrysta: padobnamu henamu padarožniku toje ložka, dzie pažniej pryjšou na šviet inšy šviaty, zadziüľajučy pryklad ubohašci j pakory, Jan Vianney, probaršč z Ars. Ohlad Božy, sapraüdy, niejkaj dziünej suviažiu viaža svaich vybrancaü. Bo voš akuratna hetaha-ž šviatoha probaršča vypadzie 8 studzienia 1905 h. beatyfikavać ubohamu probaršču z Tombolo, pažniejšamu Piusu X-mu, tak gloryfikujučamu ideaľ parocha z Ars.

Atrymaüşy bahaciejšuju parachviju Salzano, z pryhožaj, prastornaj, pryzvaita umeblavanaj, klabaniaj, dy nia nadta zadožžanaj kasaj, usiaho 12.000 svan. unašľedžanych pa svaim papiaredniku Don Rosa, — zatoryvožyšia Don Bepi. Spakusy bo padstupajuć i da najlepiej nastrojonych duchoünikaü. Maľady naš paroch zaraz-ža šukaje zabiašpieki : jon üpisvajecca ü Tercyjarstva i zabaviazvajecca da štodziennaje adumšľovaje malitvy, kab ušcierahčysia zarazy prahavitašci j razbahaciennia. Niezabaüna navalvajecca niaščašcie na Salzano : neuradžaj, darahoüla, hoľad, űkancy pošašć zarazy (1873). Heta zmušaje Don Bepi pradać kania, krošku ziamielnaje spadčyny ü Riese addać u zastaü archišviatarski piaršcionak dy zrabieć daüžok na 25.000 zvanizhaü (aust. lira). Zatoryvožyła heta jahonaha Biskupa. Na adnu šкуру i košci musiaü Mons. Zinelli nadziavać kananickuju tohu, in-

stalujučy jaho ü dyjecezyjalnuju Kapituľu Treviso i zmušajučy da Seminaryjnaha režymu, kab « adžyülašia racyjanalna, a nia šmieü pradavać dla biednych naviet apošniuju kadzilnicu ». A üšiožtaki nia vyrakšia starych dauhoü z Salzana, kab mahčy zrabieć novyja dla biednych seminarystau.

Ale Boh vioü jaho svajou darohaju na svajho ziamnaha Vikaraha. Sudziü jamu pierš stacca Biskupam Mantovy, žnieslaülenaj apostazyjaj jejnnych sviatarou ; potym Patryarcham ü Venecyi, apanavanaj masone-ryjaj : urešcie — Papiežam, kab rasčvili, jak zapaviasciü šv. profesar Contardo Ferrini, ü parohach Šv. Piatra kryštalnyja šviatyja cnoty apastolskich časaü. Budučy Biskupam, pialnrymuje da Assyžu j Loretto, kab začerpać tam ad Šviatoha « niebaraki » siľy prykladu trymacca ü cnocie ubohašci. Pryjechaüşy ü Rym, pierastupaje parohi Vatykanskej bazyliki z padručnikam « Kvietki šv. Franciška » ü ruce, XIII razdzieľ jakoha kaža : « Pojdziamo, siabra moj, da šv. Piatra i Paüla j prasiem ich, kab navučyli j pamahli nam zdabyć biažmierny skarb ubohašci, jon bo jošć tak dastojnym, tak boskim skarbam, što my nie zjaüľajemsia hodnymi nasić jaho ü našaj šľaboj sudzinie. Skarb hety josc nia snym, tamu dzieła jaho üšiaho ziamnoha niatryvaľaha treba adračysia ; praz jaho duša ačyščajecca ad tropatnych turbot i svobodna moža zadziniacca z Boham nieskančatnym... Heta cnota, što jšľa iz Zbavicielem na Kryž... jana abdaraje dušu lohkašciu padymacca k niebu, bo maje isnyja krylla pakory j miľaserdzia ».

\* \* \*

28 červienia 1914 h. ledž tolki atrymaü ad nuncyja z Vieni paviedamlennie ab attentacie ü Sarajeve, skazaü Kardynaľu Sakrataru : « Heta iskra vialikaj vajny ».

Publikuje tady pierašciarohu pierad vajnoju i zaklik canieć mir dy achviarouvajecca Bohu jak pieršaja žertva. Boh i pryniaü jaje. I chutka pačynajecca styčiiüjna kult jahony ü narodie. Matki pierachoüvajuć u svaich damovych sanktuaryjach jahonyja abrazki pobać iz šviatymi. Saľdaty paviedamlajuć z frontu ab cudoünym dziejanni tych abrazkou nošanych na hrudziach : papiarovaje abličča jaho zatrymała vaľavianyja kulu ü vadnaho italijskaha kambatanta. Nahlad nad relikvijami Vatykanskaha padziamiella čviardziać ab niazličanych paklonnikach jahonamu hrobu Nažal, narody, űzhadavanyja ü duchu nienavišci da sv. Subožni, a pakľadajučyja nadzieju tolki na svaje harmaty araplany i padvodn flotu, rychtujucca da novaj vajny.

U travieni 1923 h. adna niamieckaja siastra hrafinia M. Franciška der Billante mieľa dziünuju žjavu, ab jakoj raskazvaje nastupnaje : « Čakajuć na ždziejšniennie vialikija niaščašci. Baču kručkovaty kryž (Hakenkreuz). Hardyja dziaržaujnyja dziejačy maniacca šciahnuć Jezusa Chrystusa z jahonaha tronu. Pamykajucca na tvorčuju moc Božu naviet i ü lonie matki... Dušać pa viažnicach masy chryšcijan i duchavienstva. Niaščasnaja Italija, što viacimie vajnu ž navieryčymi !... Ale Boh ušcieraže Rym ad bľahoha praz zastupnictva Šviatoha Ajca Piusa X i Sviatych Mučanikaü... Baču žoütych i čyrvonych vajakoü, što sunucca k Europie. Patanie Europa ü henaj žoütaj chmary... Ražancovaja karonka šciahnie niačuvanyja dahetul bahasľaušlenstvy ».

Italija bačyła užo ü vapošniaj vajnie tuju rožnakolernuju vajennuju nachľyñ, ciešyľasia j z ucaleľaha Rymu praz zastupnictva Najšv. Dzievy, Mučanikaü i Bahasľaušlonaha Piusa X. Kolki-ž siamiej paručašia cudoünamu zastupnictvu Papy, spačyjavajučaha ü padziamielli Sv. Piatra, i kolki viartašasia da jahonaj damaviny z šviečkami i kvietkami dy šviadoctvami atrymanaj ľaski, kab Pius X-ty byü uzniesieny na autar, jak Šviaty !

P. L. O.

# C H R Y S T U S

## C H R Y S T O V A J A   S U B O Z N I A

Niekatoryja zakanadaŭstvy, jak naprkl rymaskaje, praz celyja stahodździ narmavali žyćcio narodaŭ; niekatoryja navukovyja vynachodztvy, jak naprkl, z haliny zaraznych chvarobaŭ, zusim pierajnačyli lėkavannie; niekatoryja techničnyja vydumki, jak naprkl. paravaja mašyna, zusim źmianili haspadarčaje žyćcio; ale nijakaje zakanadaŭstva, nijakaje vynachodztva, nijakaja vydumka nie pieratvaryła tak hruntoŭna dumak i žyćcia čalaviečaha, jak Chryścijanstva. Ale Chryścijanstva, jakoje my siannia prachtykujem, u sutnaści svajoj nie razvivalasia daŭhim sobskim dośledam, jak zakony, navuki, vynachodztva, jak nikatorym zdajecca. Praŭdy viery i prykazanni pospal z Najšviaciejšaj Achvioraj i Sakrământami, z Biskupami i Sviatarami, pryjšlo na šviet zusim adrazu, całkom hatovaje, biaz nijakich istotnych źmienaŭ. Chryścijanstva vyvodzić svajo pachodźzanie j nazovu ad samoha Chrysta — ab hetym švietčać tvory šv. Apostalaŭ i starych Ajcoŭ dy stara-daŭnych historykaŭ Jazepa Flavija, Tacyta, Svetonija, Plinija Małodšaha, cezara Juljana dy inš: adsiul možam daviedacca ab zasnavaŭni Chryścijanstva, ab jahonym źmieście dy nutranym uadźžanni, ab tym, chto byŭ Chrystus.

Z a k o n   C h r y ś c i j a n s t v a   l u d z t v o   ũ z i a l o  
n a   s i a b i e   d a b r a v o l n a .

Navuka, jakaja pòchatnym ludziam abiecyvaje mnoha, a vymahanniaŭ nijakich nie stavić, zvyčajna pryjmajecca j prachtykujecca ludźmi lohka. Slavuty vučyciel abyčajŭ Budda ũ Indyjach mieŭ mnoha miljonaŭ adherentaŭ, ale jon faktyčna nie zasnavaŭ takoje religii, jakajab vyrazna vyznavała Boha, jon daŭ tolki pòkazki jak apanavać markotu cieła, jak asiahnuć biaspochatnaść (nirvanu). Mahamet dazvoliŭ svaim vyznavalnikam biaskarnaść, mścivaść: post Ramadan, štodziennyja malitvy dy abstynencyja ũ haračych krajoch daŭno ũžo zaniapali. Luther dazvoli kažnamu vyvodzić sabie svaju vieru z Piśma Šviatoha, zvolniŭ usich ad abaviazku pakuty-spoviedzi dy postu. A sacyjalistyčnyja «zbavicieli» abiecyvajuć narodu całkom biazbožny nieakilzany raj. Za hetkija navuki, peŭnaž, ludzi chapajuca, moŭ ryba na vudu.

Padstavovyja maralnyja normy Chrysta byli ũžo viedamyja pravaviernym žydom, a nat i lepšyja pahanie ũžo viedali, što: dzieci pavinny sluchać svaich baćkoŭ, što niamožna lhać i kraści, ale pahanskija vučyciali j filozafy da prachtykavannia ichnich cnotaŭ sumieli paciahnuć tolki najbližejšych svaich vučniaŭ; naahul-ža da pasluchmianaści zahaniali tolki bizunom, čeść addavałasja tolki na vačach palicyji; chvoryja, ubohija i starcy byli ũ zaniachajanni, časta atručvanyja; luboŭju nazывali tolki pòchatnuju tuhu, ahulnaja luboŭ čalavieka (humanitarnaść), pakora j čystaść byli całkom niaznanyja.

A Chryścijanstva putaje čalaviečyja dzikija pòchaci. Janò vymahaje nia tolki vonkavaje čeśnaści, jano damahajecca adračennia ad vyhadaŭ, nie praśledavać svaich vorahaŭ, a nat lubić ich, jak ludziej, vymahaje być abyjakavym da bahaćcia (ubohim u duchu); sutrymoŭvać žadu da prysmakaŭ, maładuju niavinnaść uścierahćy nienarušanaj, datrymać vieraści u stanie žanimskim u va ũsiakich abstavinach;

u niadzieli zračysia zysku i addavać Bohu publična čeść, a nat ścierahćy svaich dumak dy tajnyja hrachi svaje vyznavać na spoviedzi. Hetulki vymahanniaŭ praciŭnych hordaści j pòchatnaści čalaviečaj! A jaśće cikaviej! — Ludzi hetkaje jarmo ũziali na siabie dabravolna, ludzi surovyyja spahaniělyja, nieašviečanyja nižejšyja narodnyja slai da hetkaj idealnaj religii navaročvajuca! Vyšejšyja byli zusim ašalomlenyyja, jany havaryli: bačycie, jak henyja chryścijananie ũzajemna lubiacca. I ad taje pary vidać niepiera-ličnuju kolkaść ludziej, dabravolna, biaz nijakaha prymusu j kary pasluchmianych, nia zlom, a dabrom adplačvajučych svaim voraham; ludziej dahladajučych biaspłatna ubohich i chvorych, ludziej zachou-vajučych niavinnaść nat vačej i dumak. Dalikatnyja abyčaj vysokaj ũžadavanych — heta taksama kvietki Chryścijanstva.

Kali zapiarečym cudy, jakija Chrystus dziejaŭ pierad 1950 hadami, tady prymušany budziem abjaśnić cud, jaki praz mnohija viaki dyj siannia šče staić pierad našymi vačyma, imienna: *ludzi ziamnyja dy žyvuć niabiesnym žyćciom.*

A moža tahdy byli abstaviny asabliva spyrujučyja dla uhruntavannia Chryścijanstva? Viedama z historyji, što žydy biaspasredna prad pryjšciem Chrysta palityčna, sacyjalna j maralna byli padupaušy i paŭsiodna čakany byŭ vybaviciel; vošza Chrystus henaje čakannie byccam vykarystaŭ — dumajuć niekatoryja. — Tak vybaviciel byŭ čakany, tolki nijaki inšy, jak revalucyjancier, jaki sarhanizuje žydoŭ dy daść pad ichniaje panavannie inšyja kraji, nie — pakorny paslušny prapaviednik; čakany byŭ zbaviciel, jaki kožnaha vyzvalić ad ciarpiennia, nie ad hrachou; zbaviciel, jaki navučyć raskašavacca pryhastvom švietu, a nie — ciarpieć. Zbaviciel-ža ukryžavany, byŭ dla žydoŭ tolki dakukaju, a dla pahan — hlupstvam.

A moža spòsaby, jakimi Chrystus pravodziŭ svaju navuku ũ žyćcio byli niazvyčajna prydatnymi? Spytajma tolki: jakimi sposabami, naprkl. mudry čalaviek pabudžaŭby hordych, pochatnych i zmatarjalizavanych ludziej da pakory, pasluchmianaści, umiarčviennia dy niavinnaści cieła? Da hetaha musiaŭby chiba prystupić jaki vaładar švietu, akružany radaj mudracoŭ, jakija musialib prastudjavać tvory ũsich zakanadaucaŭ i zakladčykaŭ religii dy źbirać mnohahodnija dośledy, kab urešcie vynajści akuratny plan. Zakladčyk takoje religii musiaŭby vylažyć nieabyjakuju sumu zołata j siarabra, kab hetkija sposaby aplacić; jon musiaŭby adnačasna ustanaŭlać celyja pałki palicyi, jakija hrazilib i zmušalib katavanniem i ahniom. Tak musiaŭby dziejać čalaviek. — A Chrystus hetkija ũsie sposaby adkinuŭ, a ũsio, čym čalaviečaja mudraść pahardžała, vykarystaŭ. Chrystus byŭ ũžadavancam adnaho ciešlarà, nikòli nie studjavaŭ, tolki ũry hody prapaviedvaŭ; vybraŭ za pašlancoŭ sabie dvanaccać prostych rybakoŭ i ramiešnikaŭ, jakija navuku jahonuju spačatku bolš pačalaviečamu razumieli, jakija nia mieli nijakaha publičnaha uradu j pavažannia, ni navukaju prakonyvać, ni hrašyma padkupić, ni vajennaj siłaj prymusić — nie mahli. Heta dziŭnyja pakarycieli ziamli. Dataho jaśće Chrystus abiecyvaŭ im, što buduć pahardžanyja, nienavidžanyja, bičavanyja i zabivanyja, ũkancy j sam, jak jaki prastupnik, daŭsia ukryžavać.

Dyk rodzicca pyttanie. kim musiaü byé Toj, chto hetkimi sposabami adradziü čalavieka, pakornymi jah-niatkami — naviarnuü dzikich lvoü ?

Vonkavyja j nutranyja vorahi nia pieramohuč Chrystovaje Subožni (Eklezii).

Kali apostaly pašla pieršaha kazannia byli pastaü-lenyja pierad Vysokaj Radaj, adzin z važniejšych Faryzejaü, Gamalijel, skazaü tak: najlepš hetych ludziej nie čapač, kali ichniaja viera jošé tolki ludzkoju vydumkaju, to jana raspadziecca sama ad siabie, a kali relihija heta jošé spravaj Božaj, tady daremnyja našyja záchady proci Božaje mocy (Ap. Dz. 5, 38-9). I Subožnia henu probu vytrymała. Džiaržavy j zakony, navuki j relihii tahočasnyja pažmianialisia j paraspadälisia, a Subožnia ž jahonaj navukaj dy üladžanniem astalasia adna adzinaja ad tych časaü tajasama, niazmiènièna. Pišmy Apostalaü dy ichnich pieršych vučniaü, mnohija pamiatki (katakomy) starachryšcijanskija dakazvajuč, što navuka j Sakramenty, što süstaü Subožni zaüsiody astajecca tojsamaj. Zacièmim koratka ü jakich abstavinach Subožnia astalasia niazmièniènaj.

1. Varožyja napašci naturalna pabudžali volu ludziej da abarony dy bolš uzmacniali jaje, tak jak drëvy, naprkł. prutčejuč ad burau. Vošža, kalib heta byla ludzkaja sprava pad kožnym uzhladam, to jaje spatka-łab takaja dola, jak i üsio ludzkoje. Pratestanty jašče nikoli nia byli prašledavanyja pavažna, jany hibälisia zaüsiody pad kiraviectvam džiaržavy. Jak tolki jakajaniebudž relihijnaja sekta pavažna prašledujecca, zaraz-ža marnieje. Mahametanzim chacieü pašyrycca praz vymardoüvanniem inšavieračau, a Chrystus i Jahonyja vučni — praz achviaravanniem siabie na zamardavanniem. Relihija kryža byla ad pačatku i dasiannia praz mahutnych bahatych dy «vučonych» strašna žnienavidžanaj; jak šviet švietam, nia bylo na ziamli tak ciažka prašledavanych ludziej, jak chryšcijanie i tamu pašyrylisia jany ü va üsich krajoch. Kalib chryšcijanskaja haračasč tryvala adno niekulki hadoü, abo staleciaü, tady možna byłob skazač: heta byü štučny ahoü; adyž jano tryvaje niazmienna üžo blizu dvaccač viakoü. Kalib tolki adzinki a chočby j dziasiatki dy nat sotnia jakaja achviaravala za hetu vieru svajo žyćcio, tady možna byłob skazač: heta byla fanatyčnaja zakatnašć, abo ašalelašć; adyž chryšcijanskich mučanikaü užo ü pieršych troch viakoch naličvajecca miljony (ü samym tolki Rymie kala 12 milj./ Kalib chryšcijanam raptouna šcinali hałovy, to lho byłob skazač: heta byla takaja-ž biazhluzdaja šalonašć, jak i pry pahanskich achviarach; ale-ž bo chryšcijanie byli mučanyja ü viažnicach doühimi dniami j načami, abo palenyja pavolna, vočy, vušy j jazyki dy inšyja častki ciela byli abcinanyja. Dalej, kalib chryšcijanie nie dabraachvotna byli pasyłanyja na šmierć, tak jak naprykład saldaty zmobilizavanyja pasyłajuca ü boj, tady možna byłob skazač: jany tak mala švietčač svaim mučanictvam ab praudzivašci svaje viery, jak tyja-ž saldaty — ab zakonnašlušnašci vajny; adyž kažny chryšcijanin-mučanik mohby praz adno adzinišieükaje

słova zbavicca ad šmierci, jon patrabavaü tolki skazač: «ja nia choču bolejš byč chryšcijaninam, ad-davacimu češć džiaržauym bažkom» i byüby volny; vošža musiaü kožny asobny mučanik adkazač sam sabie na pyttanie: ci viečnyja abiacanni Chrystovyja sapraüdy jošé tak peünyja, što ja dla ich usie vyhady žyćcia adkinuč mušu, pryjmajučy na siabie pahardu i bol; i ci boskašć Chrysta tak staič mocna, što ja, nat dziela ratavannia sobskaha žyćcia, nia šmieju zapiarečyč jaje?

Tut musiali dzieječ bolš, čym ludzkija dokazy j sily. Doühatryvalašć hetkaj relihii dy ü hetkich abstavinach jošé pa-nad usiakuju bistaryčnuju mudrašč.

2. Praz biaskarnašć i nieakilzanašć kažnaje ludzkoje hramadztva musiacimie napeüna raznuzdacca j razvalicca; kvitniejučyja džiaržavy Hrecyji dy švietauładnaja Rymskaja imperyja ad takoj raznuzdanašci j demaralizacyi raspalisia.

Byli takža i ü Subožni relihijnaja nadta zajadlyja sprečki j adščapienstvy, byla j niemaralnašć, bo-ž z hledišča matarjalnaha jana skladajecca z takich-ža ludziej, jak i üsiody. Vialiki heretyk Aryjan za sotniu z haroj hadoü byü blizu pałavinu viernych adarvaü ad Subožni; kniazi j mahnaty ahläšalisia časta pa staranie heretyka; katalickija biskupy j duchoüniki byli vykidanyja, a nasadžvanyja aryjanskija. Sudziačy paludzku, viera katalickaja pavinna byłab užo raspašcisia, a na jejnaje miesca raspaüsiudzicca aryjanskaja; a vyjšla naadvarot: zaniapała j vyhinula aryjanstva, a katalictva razvivajecca j čvicie dasiannia. Celyja kraji pahražali adarvanniem, damahajučysia: razvodaü süženstva, Kamuniji šv. kaniečnie i pad postaciaj vina; žanimstva duchounikaü itd; Subožnia chutčejš dapaščeaje adpad celych krajoü (Niamieččyna, Anhlija, Rasieja), čym pierajnačvanniem evaneličnych pryncypaü, ci svaje dyscypliny i dziela taho jana staič, jak skala nieparušna j dasiannia. Zdaralisia dva — try papiežy adnačasna, tak što chryšcijanie nia viedali katoraha ž ich šlučhač; časta ludzi blähich abyčajaü kuplali sabie biskupskuju hodnašć; byli časy, kali duchoüniki nie administravali šv. Sakramentaü, nie malilisia, a zaniatyja byli švieckimi turbotami, handlam, tavarysvam. Pavažnejšyja ludzi zapaviasčanni tady upadak Subožni, ale hetkija sumnyja zapaviasčanni na praciahu jakich piatnaccaci viakoü nirazu nia spraudzilisia. Subožnia nasüpierak usiakamu ludzkomu pessymizmu z hlybokaha panižennia j prašledu pady-majecca štoraz vyšej. Sučasnyja misyji, naviarniènni, množannie štoraz pryhažejšych švietyniaü, podzivu hodnyja mučanickaja stajkasč u viery, a z druhoha boku niasupynnaja lutašć voraha — chibaž nia švietčač ab zamiranni Subožni... Spytajma tolki: svajavolnyja j chišlivyja hałovy üsich nacyjaü i movaü zlučyč, i abjadnanniem hetaje, nasupierak usim nutranym i vonkavym voraham, praz mnohija viaki utrymač u nienarušnym paradku — što heta? Adzin Boh tolki moh ubohaha rybaka zrabieč niazrušnaj skaloju i skazač: «Na hetaj skale čaču ufundavač Subožniuju maju, a sily piakielnyja nia pieramohuč jaje» /Mt. 16, 18/.

d. b



## 350-JA HADAVINA SVIATKAVANNIA U VILNI KANANIZACYI ŠV. KAZIMIERA

*Artykul hety — za jaki viettliva dziakujem V Pavaž, Autaru — zmiaščajem tytulam prynahodnaj hašciinnaści. Jak mataryjal, zadumany dla inšaj časopisi, adnak svomy i biclarusam.*

Sioleta prypadajuć 350-ja ūhodki ūračystaha šviatkavannia ū Vilni (1604) kananizacyi šv. Kazimiera, patrona Vialikaha Kniastva Litoŭskaha.

Kožny šviaty jość vialikaj stavaj svajho rodnaha kraju, dyk zusim naturalna kraj heny čuje abviazak i pryjemnaść pryčynnica da bolšaje češci jaho. Tamu i bačkauščyna šv. Kazimiera pastarašasia ū sposab najbolj uračysty rasslavić jaho šviatašč.

Šv. Karimier karalevič, syn Kazimiera IV j Alžbiety z Habsburhaŭ, radziŭsia ū 1458 h. Uzhadavany byŭ u ščyrym chryscijanskim duchu dy vysokaadukavany ū navukach. Tamu ad najmałodšaha vieku svajho vioŭ skromnaje, pakornaje, bahamysnaje žyćcio, vyrakšysia pyšnaha kanfortu i ūladalubstva. Zatoje hareŭ ducham apastolstva viery i cnoty. Tak hareŭ, što chutka vyčarpalisia jahonyja siły fizyčnyja : 25-cihadovym junakom rasstaŭsia z henym žyćciom (4.III.1484 ū Horadni), pakidajućy ab sabie apiniju šviatoha i paćviardžajućy hetuju apiniju pašmiertnymi cudami. Kananizacyjny pracas raspčaŭsia u 1521 h. i dziakujućy rožnym kamplikacyjam ciahnušsia 82 h. I tolki na prošbu Vilenskaha Bpa Vojny ū 1602 h. da Papieža Klementa VIII, viedamaha iz svajho pabytu na našych ziemlah (jak lehat Sykstusa V) dy sympatyi da ich, pracas toj byŭ pryšpiešany j chutka adbyšasia kananizacyja ū bazyl. Sv. Piatra 7 lipienia 1602 h.. Ale kananizacyjnuju Bullu j vializny malunak Sviatoha z kananizacyjnaj uračystašci prał. Sviancicki pryvioz u Vilniu tolki ū nastpnym 1603 h. 10.V; a pieršaja ūračystaja celebra ū češč novaha Šviatoha była vyznačana na tožja 10 travieŭ ū 1604 h.. Voš uhodkavy naš uspanin i adnosicca da hetaje celebry. (R).

Na šviatkavanie zjechašasia masa duchavienstva i viernych z usiaho kraju. Džiaržaŭnyja ūlady reprezentavaŭ Kancler VKL Leŭ Sapieha. U sam-ža dzieŭ uračystašci Biskup, Kapituła, vialmožy j vysokija pradstaŭniki ūladaŭ cyvilnych zyjšlisia ū katedralnaj kaplicy, dzie dačasu znajchodzilisia ziamnyja astanki Sviatoha. Bp pačynaje uračystašč svajoju pramovaj; pašla jakoje farmujecca procesyja z Katedry hałaŭniejšymi vulicami horadu až da nabožni šv. Sciapana za Rudnikami. Malainiča prezentavalasia taja procesyja. Była jana adbitkaj tahočasnaha žyćcia relihijnaha j kulturnaha. U joj udziejničali ūsie slai tahdyšniaha hramadztva : miaščenie Vilni, padzielenyja na rožnyja cechi j arhanizacyi iz svaimi sciahami j emblemami; za imi — moładž rožnych škołaŭ; pasla — 5 vialikich bractvaŭ na čale z svaimi dušpastyrami. Pryhoža prezentavalisia studenty Jezuickaj Akademii, zarhanizavanyja ū Maryjanskaj Sadalicyi. Za školnaj moładždziu daŭžežnyja rady manašyja ū svaich aryhinalnych uniformach na čale z dvuma pavažnymi Archimandrytami, za jakimi dalej sledavaŭ kler šviecki na čale z kapitulnymi dastojnikami ū ichnich pavažnych uračystych tohach. Dyjecezalny Biskup, ū asyscie dvuch svaich Bpaŭ Sufrahanaŭ i Prałataŭ, z vidam Haspadara uračystašci važna kročyŭ za daŭhim pachodam, viadućy za saboju hramadu strojnych, pavažnych, sanatarau, mahnahataŭ, džiaržaŭnych dastojnikaŭ, jakim padtrymoŭvala tavarystva pavažnaja žanočaja znać z usioj sviatočnasciu svaich strojaŭ i nastrojaŭ, dy niazličanyja chvali pabožnaha narodu.

U hetkim voš šyku procesyja pryjchodzie da sviatyni šv. Sciapana. Tam zatrymašasia. Usich apanavała ciša j čakannie nastupnych ceremonijaŭ. Tady z hlybini taje cišy padyjmajecca hołas pramovy prał. Sviancickaha, jaki ū žyvych pračułych slovach maluje žyćcio j cudy, zasluhi j cnoty Sviatoha, dy naahuł značennie šviatašci. Raskazvaje ūrešcie zastuchanaj pabožnaj masie hrاندioznyja kananizacyjnyja ceremonii ū Rymie, ū jakich jon mieŭ honar udziejničać. Za im zabiraje slova Kancler Sapieha, reprezentant džiaržavy. Jon jak taki mie honar atrymać šv. malunak Sviatoha i papieskuju Bullu.

Pašla adpaviednaha nabaženstva procesyja ū tymčasamym paradku viartajecca ū Katedru, z toju tolki rožnicaj, što Bp ciapier byŭ papieradžany Kancleram, niasučym ū asyscie dvuch Sufrahanaŭ. Cy pryjana i Paca, kananiz. malunak šv. Kazimiera, a prał. Sviancicki pierad im nios kananiz. Bullu. Procesyja zatrymašasia pierad vystrajenaj i ūpryhožanaj bramie ū Rudnikoch. I tut mieła miesca kranajučaja scena : dziaŭčo adno, adpaviedna ūcharakteryzavanaje z zavualavanym tvaram, uasablajučaje Vilniu, z takim prajmajućym sumam i žalboju vykazvała lačinskim vieršam usiu niadolou minuŭščyŭny j sučasnašci miesta, ūsie vojny, ūsie zarazy j pažary, pierad vobrazam Sviatoha, — što ūsie prysutnyja da hlybini byli kranutyja i razam z joju ū duchu malilisia. Pobać taje deklamatariki dvuch krylatych aniełaŭ, uvienčanych kraskami, čas ad času pieraryvali paezyju voklikami, malitvaj, hymnami da Sviatoha Patrona. ūkancy, jak-by na znak vysluchannia malitvy praz Sviatoha j abiacannia zastupnictva pierad Boham, fihuravanaja « Vilnia », viartašasia da svajho splendoru j dabrabytu, dziaŭčo adkryvała zavualevany tvar i fihuru dy pakazvašasia rapтам u celaj krasie i ščašci majestatyčnaj karalevy z karonaj na hałavie, z berlam u rucce. Sadzišasia tady ū karetu j jechała z procesyjaŭ.

Druhi raz procesyja zatrymašasia ū vializarnaj udekoravanaj bramie mahistrackaj. Tut novaja scena : vyjchodziać sviatyja patrony horadu : sv. Jur, sv. Kryštop, sv. Kazimier dy inšyja symbaličnyja fihury : *dabradziejnašč, adžinstva, herezyja* z adnosnym biblijnymi tekstami. Catyroch Aniełaŭ impravizavali u dyjalohičnaj formie češč Sviatomu aviejenyja fantazmaharyčnym blaskam, symfonijaj muzyki j špievu.

Ale najbolš rožnakconceptu prysparyła Jezuickaja Akademia, la jakoje procesyja robić novy prystanak. Na vorychtavanaj adumysłova trybunie z abodvych bakoŭ tryumfalnaj arki, studenty ū dalikatnych mastackich suščihach pijaali, recytavali vieršy, vykazvali ū dyalohach češč Sviatomu. Bahata j tut było aleharyčnych fihuraŭ, pradstaŭlajučych naprykł *teolohiju, filazofiju* j *mastactva* byli j vyabraženni cnotaŭ Sviatoha; zjaŭlalisia; Tyara Papieskaja, herb VKL dy monohramma AA. Jezuitaŭ, jakija byli niautomnymi arhanizatarami hetaha šviatkavannia. Mieli jany da hetaha mahčymašci, dysponujućy hetulkimi studentami zdolnymi, rožnaha pachodžannia nacyjanalnahaha, siarod jakich byli naviet italijcy i hišpancy.

Ūrešcie procesyja dasiahaje samaj Katedry. Tak sama i tut — choreografija fihuraŭ, aniełaŭ (siamioch — ad siami šviatyniaŭ horadu), špievy. Siarod chva-

lujučaj arkestralnaj i choralnaj pabožnaj symfonii ad-byvašsia üvachod u šviatyniu. Tut znoü pramovy: Biskupa i Kanclera Sapiehi; pašla haračyja molby pry hrobie Sviatoha, ükancy uračysty hymn padziaki «Te Deum». Tak hałaüniejšaja častka šviatkavannia, pakinuüšaja niezaciralnaje dašmiertnaje uražannje, byla zakončana. Uražannje toje zaraz vydala j plady: nie dalej jak cierz dva dni Biskup pry padtrymcy uładaü, mahnataü i narodu zakładaje ü najpryhažejšym punkcie centralnym horadu novuju manumentalnuju šviatyniu u češć uračystujučaha Sviatoha.

Jašče slaüco — ab inšaj uračystašci na češć Sv. Karimiera z nahody pieranosin jahonych relikvjaü na stały spačyn u novuju na jaho češć zbudavajú boženku. Monumentalnaja boženka hena byla zadecydavanaja karaleüskim domam Jajhiellonaü u češć Šviatoha Karaleviča, prysparyšaha tak vialikuju chvalu tamu domu. Zmiaščajecca jana pry toj-

ža Vilenskaj Katedry, dzie, kali balsaviki nie parusyli, i dašiannia spačyvuajuć relikvii Sviatoha. Pabudavana jana u stylu barokovym bahata upryhožanym darahimi Švedzkimi marmurami. Sam srebnny sarkofag, vykanany specyjalistami z Augsburga, kaštavaü 30.000 tynfaü, a srebnny autär — 100.000 imperyjałaü. Pieranosiny cieła Sv. Kazimiera adbylisia 14 vierašnia, 1635 h., pry asabistym udziejnictvie karala Uładyslava IV i jahonaj siastry Anny Kaciaryny.

U XVII st. kaplica byla častkova zdevastavana ra siejcami, ale sarkofag astašsia niekranutym, jak nia-tykalny symbal tradycyi, poünaje hlybokaj viery i relihijnaha sentymentu, tak šlachotna ušviečajučaha narod. Takoha chryscijanstva nijaki vorah nie patrapic vyrvać iz dušy synoü našaj ziamli. Heta pačviardžaje historyja slaünaj minuüščyny i historyja kryvavych prašledaü sučasnašci. Dr. J. Bičunas

BIBLIAHR: R. Bellarminus — «De Officiis Regum» vol. 6, i. dr.

## MIHAŪKI Z PADAROŽŹA

U Insbruku zatrymašsia ja tolki na karotki čas, viartajučysia praz Tyrol z Italii. Ahledzieüšy pryčvatkam mienš-bolš, pakazanyja turystam u Reise-ührer, abjekty, mnie karcila pahladzieć kaniečnie, prynamš zvonku, na tamtejšuju. Vyšejšuju Duchoü-nickuju Škołu — slaünaje «Kanizijanum» — jak zavuč jaje samyja žychary Insbruku. Vučniam bo hetaje Škoły byü adzin z viedamych biełaruskich adradžencaü, adyhraüšy vialikuju rolu u va-üzhadavanni biełaruskaje moładzi Horadzienščyny ü akresie pieršaje sušvietnaje vajny, a moj wielmi pavážany i kachany vučyciel, š. p. ks. Fr. Hrynkievič. Z vialikaj, tužlivaj amal nie da šloz, pašanaj spaminaü jon svaju kachanuju «alma mater» dy jejnuju malaünicuju siadzibu, Insbruk.

Kazaüby schavaüšysia ad paünočnych i üschodnich viatroü dy üplyvaü, tulicca Kanizijanum da paüdzionaha zbočča ahramadnaha horskaha lancuha. Čym bližej, tym strajniej i kalasalnjej rašcie prad vačyma heny dastojny budynak. Voš vidny üžo j detali jahonaj ornamentiķi. Architektaničuju celašć frontonu Akademii upryhožvaje davoli značnych razmieraü vysokamastackaja mozaika, pradstaüľajučaja navu čajučaha manacha z knihaju na pry pole, tytuľ jakoje «Katechezis» vyrazna kidajecca ü vočy, i tut-ža kruhom jaho hrupu zasłuchanych vučniaü.

Staju ja, ale z takuju razdvöjenaju uvahaj lubujušsia čaroünym kalarytam henaž žyvaüjaünaj sceny, što šmieła moħby chto z boku zažartavać ž mianie: «kali ty pryłučyšsia da hetych słuhačoü vučonaha manacha, dyk nadtaž niauvažna słuhaješ». Bo i jak tam bylo vyhladać na słuhača taho mozaikavaha katechisty, kali słuħ moj poüny byü niejkaha, dalatajučaha znieadaloku, starečaha marmytannia, jakoje nia tolki vušy, ale j vočy maje niezabaüna adciehnuła k sabie. Byü heta staršy viekam tyrolčyk, jakomu nie üdavašsia načysta žmiatać z vulicy üšciaž nahanianaha vietram klanovaha lišcia, dyk baruždziü sabie pad nos niešta niezdavoleny; až pierastaü miašci, pušciü miatü biazdziejna visieć u ruce j abiarnušsia ka mnie. Ubačyüšy, što ja nia üpušciü z uvahi jaho kľapatlivaje palažennje, ušmiachnušsia da mianie tak ščyra, tak pryjazna, što sapraüdy ü janonych vačoch možna bylo dašledzić pierapojenuju hetym voš katechizmam Chrystovaje viery dušu, katechizmam relihii j tavaryskaj kultury Zachadu. Voš tak paviniën ušmiachacca — padumaü ja — kožny čalaviek da inšaha čalavieka. Ja byü pierakanany, što stary tyrolec spytany adkazaüby, pryjazna j ščyra na kožnaje majo pyttannje. Jon adkryüby dušu, padziäliüsiab svaimi dumkami, turbotami, budučy adnačasna hatovym, pamahčy u mieru mahčymašci kožnamu patrabujučamu, — hetulki davieru j ščyra j spahadnašci bližniamu vyhladała z jahonych vačej.

Siľaj hetaha uražannia pamiać maja pastavila mnie ü vačü inšy pozirk nieznanakomaha. Dniom raniej byü ja ü Veronie. Badziajučysia pa miešcie ü pošukach starych rymskich pamiatnikaü, trapiü ja žniačeüku na adnu vulicu, dzie znajchodzicca kvatera Addzieü

Kamunistyčnaje Partyi Italii. Pierad toju kvateraj na vialikaj došcy dla abviestak rasklejeny, pobać apošniaje kamunistyčnaje hazety «L'Unitaä», iavlizny plakat balšavickaje prapahandy ab asačenni Savieckaha Sajuzu kapitalistyčnymi «podžegatielami vajny». Na heahrafičnaj karcie kruhom konturu čyrvonaj plamy SSSR rvucca bomby: ü Japonii, Karei, ü Turcyi i Hrecyi, Berlinie iħd. Kali ja zatrymašsia pierad plakatam, adzin iz dvuch maładych mužčyn, ustaviüšych nos u hazetu, adviarnušsia j hlanüü na mianie. Tak hlanüü, što zajdrosna achopljavajučy maju pryzvaituju vopratku dy da žyvoha pranizvuajučy psychapatyčnaj padazronašciü j nienavišciü toj dziki pozirk, adrazu vyjavüü mnie dušu, pierapojanuju inšym «katechizmam». Jon voš cia-pier i staü mnie ü pamiać jak strachotny antyludzki kantrast Uščodnia-Kremloüskaj demanaüščyny. Nie-davier i nienavisć da bližniaha daje taki vyhlad vačom, jakimi pranizaü mianie tryccacihadovy čalaviek iz suchim fanatyčna zaciatym tvaram.

Viertajučysia ad ahledžanaha Knizijanum u horad, ja paraünoüvaü u maich refleksyjach tyja pozirki düš, naležačych da dvuch sabie sapierečnych ideolohičnych švietäü, i razdumoüvaü nad ichnim üžajemnym zmahanniem.

Dumki i vysnavy maje byli adnak optymistyčnyja. Być moža čaroünaja pahoda z hajučym alpejskim pavietram ich apramianiała j paüta. Najbolš adnak üplyvala na moj optymizm üšio bačanaje j pieražytaje ü vapošnih turystyčnych tydniach. U Rymie, ci ü Kastel Gandolfo padčas kranajučaj audyjencyi ü Papieža ajcoüskaje bahastaüľennje j pryviet brataje dasloüna üšie narody švietu. Sviaty Ajciec adzinakava žviartajecca da hrupy amerykancaü z Alaski, abo nehraü z Uščodniaj Afryki, ci hrupy japoncaü z Dalokaha Uščodu, jak i da francuzaü, anhelcaü, ci niemcaü — usie tut pad adnym Ajcom čujueca bratami, niama tut miesca dla nienavišci. Voš tady mnie stała jasnaj, i niezapiarečna vyraznaj trahičnaja j strachotnaja pamyčka tych usich systemaü hramadz-kich, jakija maniacca pahadzić i zbratać ludziej, adkidajučy adnačasna pachodžannje ad adnaho zrad-niajučaha ich Ajca.

Ideja bratannia j žłuki. Palicyja i funkcyjanary hraničnych ustanovaü miž haspadarstvami Zachadu vietliva załadžvuajuć svaje zadanni, starajučysia, pamahčy, a nie peraškadžać padarožnym, turystam, pierajechać u druhi kraj, paznać i zbližycca da inšych narodaü, i hetym taksama słužać spravie bratannia narodaü, lubovi bližniaha, što lažyć u asnovie chryšcijanskaha švietahladu.


Paraüniaüšy z tym, što robicca na savieckich hrani-cach — jasna, što nia moža być akančalna pieramožnaju idealohija, supiarečnaja i ludzkomu i Božamu pravu. I tak pakidaü ja Insbruck z udziačnašciü pamiaći ks. Fr. Hrynkieviča, jakaja zaviala mianie pad mury dastojnaha Kanizijanum, dajučy nahodu da hly-bokich uražanniaü i refleksyjaü.

Dr. B. Gr.

## MOLIMSIA ZA SUBOŽNIU-MUČANICU NA BIELARUSI

Ab ździejsnienni naša-  
ha apavieščannia ũ N. 27  
Zniču, Vatykanski źto-  
dziennik « L'Osservatore  
Romano » N. 107/1954,  
bač. 5, źmiaščaje nastup-  
nju viedamku: « Kab  
vymalić, praz zastupnic-  
tva Najśviaciejšaj Dzie-  
vy, u Boha Miłaserdzie  
dla bratoŭ praśledava-  
nych na Bielarusi, była  
adpraŭlena Vlb. Dr. Pia-  
trom Tatarynoviçam, u  
Kaplicy Borghezijanskaj  
Śv. Liturhija. Z hetym  
nabažanstvam lučyŭsia  
ŭ duchu iz svajho dalo-  
kaha vyhnannia J. E.  
Mons. Baleslaŭ Słoskans,  
Apostalski Administratar  
Mitrpoli Mahiloŭskaj i Dy-  
jecezyi Mienskaj, jaki byŭ za  
Vieru praśledavany ad 1927  
da 1933. pierajchodziačy za  
hety čas praz 17 rožnych  
aryŭŭtaŭ i viaźnic, dy Sibirskuju  
i Sałavieckuju katoŭniu.

Nabažanstva upryhažali j  
natchniali śpievy dzie-  
ciej (a takža i znan. salista  
sp. P. Koniucha, Red.);  
jany padyjmalu duży maleb-  
nikaŭ da tronu Maci Bo-  
žaj, Karalevy Mučanikaŭ i  
Vyznaŭcaŭ, Apiakunki  
Niabiesnaj i Spamožnicy.  
Usie prysutnyja ŭ duchu  
lubovi chryścijanskaj  
malili Boha, kab daravaŭ  
voham Viery tyja śmiarotnyja  
tortury, jakimi za-



kata vali Archimandry-  
taŭ: Fabijana Abranto-  
viča, Andreja Cykota i  
mnohich inšych duchoŭ-  
nikaŭ i viernikaŭ; dy toj  
razhrom i prafanacyju  
sotniaŭ ŭŭiatyŭ na čale  
z Mienskaj Katedraj.

Pradstaŭniki 18 naro-  
daŭ « Mučanaj Eklezii »  
(Suboźni) u hlybokim  
nabožnym zusiaredžanni  
dy brackim zadzinienni  
na kaleniach pierad Ma-  
ryjaj malili dla bratoŭ  
bielarusai paciechi, po-  
mačy, vyzvalennia, a dla  
bratoŭ bładziačych —  
pavarotu ŭ Piotrovuju  
Aŭčarniu.

Miž prysutnymi vidny  
byli: Delehat J.E. Archbpa  
Joanna Bućki, Apost. Vi-  
zytatora dla Ukraicaŭ;  
J.E. Mons. J. Gawlina;  
Dastojnyja Ajcy: Balič,  
Prezydent Intern. Maryjansk.  
Akadem.; Prešeren,  
Slavians. Asystent Ajcoŭ  
Jezuitaŭ; Prof. S. Sakač  
TJ; Monsinjory: Magjerec,  
Bontempi, Strojny, Ma-  
gary, Tou (Kitajsk), Tu-  
laba, Martynetz; Prad-  
staŭniki: Uščodn. In-  
stytutu, Russicum, Pa-  
piesk. Eklezijaln. Ka-  
lehii horadu Rymu;  
Apostal. ŚŚ. Kiryła i Me-  
fodyja; Zakonnych Kan-  
hreh.: emihranty i rym-  
skija vierniki ».



PIERŠAKVIETKI POKLIKAŭ NA NAŠU  
EMIH-RANCKA-DUCHOŭNICKUJU NIVU. U hetym  
numary našaj časopisi, amal całkom  
pryznačanym sprave sv. Suboźni,  
prynahodna čujemsia aśmiela-  
nymi dakinuć slaico i ab tym  
skromnym rodziacymŭsia « małym  
hurtku » našaha bielaruskaha  
duchoŭnaha narybku tut na emi-  
hracy. Kažam « małym », bo  
złożanym usiaho z 4-ch studentaŭ;  
i ŭŭiatara daktarandusa, i dy-  
jakana i i z mienšymi paśviacinami,  
teolohaŭ, dy i filozafa; a ŭŭio-  
ž pry lepš ssolidaryzavanej  
dy dametniej vykarystanej  
svaim pačatna-herarchičnym  
Pravadičtvam *dvanaćcaty* užo  
pracujučaha rodaha duchavienstva,  
i heta małaja źmieńka niešta  
značyła. I Zbaviciel-ža nazvaŭ  
svaju pieršuju *Dvanaćcatku*  
« małaju » « pusillum grex », ad-  
nak aśmialaŭ jaje svaim bahasła-  
ŭlenniem na jakasny i kol-  
kasny razrost. Bačym siannia  
plady taho bahasłaŭlennia ŭ  
vahulnym žyćci Suboźni; da-  
j Boža pabačyć ich urešcie i  
ŭ partykularnym žyćci —  
Suboźnaj Pravinicy Bielaruskaj!

Naš alumnat u sensie jakasnym  
zatoje budzić nazdiei. U mieru  
pracy nad saboju duchovaj i  
navukovaj dy ŭ mieru prybli-  
žannia j atrymoŭvannia ŭŭia-  
čanniaŭ, rašcie ŭ jaho i apostalski  
entuzyjazm. Sioletnaja Vialikaja  
Subota asabliva prysparyla taho  
entuzyjazmu z nahody vŭŭiacin na  
Dyjakana alumna KASTUSIA  
MASKALIKA.

Duchu Śv. bahasłavi hety pierša-  
čviet na Tvajoj nivie! Natchniaj  
moladž našu dalejšymi pokli-  
kami!

PASLA LONDANS. KANCERTU —  
Rodziacca dalejšyja prajekty  
papularyzacyi bielaruskaj piešni.  
Pieradusim — Luvenskaha  
Studenckaha Ansamblu, pad  
kiraviečtvam svajho niautomnaha  
i vybitna zaśluzanaha Dyryhenta  
Pav. Sp. Kisłaha, prajektuje-  
jacca, mahčyma nastupnaje  
vosieni, koncert u Rymie.  
Na hetym miescy chočam  
papravić našu niapoŭniju  
(dziela niedachopu svaječasnych  
infarmacyjaŭ) spravazdaču  
j ab kiraviečtvie Ansamblu ŭ  
Londanskich vystupach.  
Havoračy ab im, my ničo-  
ha nia ŭspomnili ab Pav. Sp.  
Kisłym, jaki pałażyŭ hetulki  
pracy nad tym dyryhentvam  
pašla abniačcia jaho ŭ spadku  
pa ś p. Mikole Ravienskim.  
Sp. Kislamu vykazvajem  
tut poŭnaje pryznanie, pa-  
žadajučy dobrych succesaŭ  
i ŭ dalejšaj pladavitaj  
pracy na mastackaj nivie.

Poŭny idejnaha zapalu  
slaŭny salist naš Sp. P. Ko-  
niuch rychtuje takža  
novaje turne z bielaruskaj  
piešniaj. Dobryja ab im  
odzyvy ŭ našaj presie  
dy niedaŭnaje pryjacielskaje  
spatkanie jaho z italijskim  
karalom tenoraŭ, Maestr.  
Beniamino Gigli, jaki nie  
ščadziŭ jamu zaachvoty i  
kamplementaŭ, a naviet  
padaravaŭ na pamiatku  
svaju fotozdynku, —  
asabliva našaha śpiavaka  
razentuzyjazmavała.  
Hramadztva naša pavinna  
pajšci jamu na spatkanie  
iz svajoj jaknajvydatnejšaj  
inicyjatyvaj.

Adčuvajacca patreba  
aryhinalnaha bielaruskaha  
repertuaru; paručajem  
heta asablivaj ŭvazie  
našych Pav. Kampazytarau.

Za dalejšyja ŭpłaty na  
Znič dziakujem: J.E. Bpu  
B. Słoskansu 12250; E. Budźku  
12300; Dr. B. Grabinskomu  
6250; J Carn-mu 1200; K.  
Maskaliku 1000; K. Vierabju  
625; Lond-mu Prad-vu (a. C.  
Sipoviču) 12040.

Słuchajecie bielaruskich  
radiopieradaču z Münchenu  
kožnaha dnia:

ŭ h. 0,30-1	chv. 49;	ŭ h. 12,30-13	chv; 31	;
» 3,30-4	» 75;	» 15,30-16	» 31	;
» 6,30-7	» 49;	» 19-19,30	» 31	;
» 9,30-10	» 31;	» 21,30-22	» 31-49.	